



www.oljan.fo

Jan Müller

09 - 08 - 2013

Faroe Petroleum keypir part av oljukeldu

Oljufelagið Faroe Petroleum hevur keypt 10% av oljukelduni East Foinaven, sum liggar millum Hetland og féroyska markið. Haraftat hevur felagið keypt 0,5% av rørleiðingsskipanini West of Shetland Pipeline System. Í báðum fórum hevur tað keypt frá Marubeni Oil & Gas. Søluprísurin er umleið 100 mill. kr. Við hesum keypi kann Faroe Petroleum økja um sína dagligu framleiðslu við 400 tunnum. Graham Stewart, stjóri sigur, at keypið er sera gott fyrir felagið og fer tað at stuðla undir ta umfatandi boriskráanna hjá felagnum komandi árin. Faroe Petroleum fer undir at bora næsta brunnin í september. Tað er Snilebrunnurin í norskum øki. Feiri aðrir brunnar verða boraðir komandi ár. Eystur Foinaven liggur 190 kilometrar vestan fyrir Hetland og ikki langt frá féroyska markinum. Keldan er partur av sjálvari Foinaven høvuðskelduni, sum liggar í sama umhvørvi sum tann stóra oljukeldan Schiehallion. Tað er BP, sum er fyrirstóðufelag fyrir hesar keldur. Oljan frá keldunum fer umborð á eitt framleiðslu- og goymsluskip, FPSO, sum liggar á staðnum árið runt. Higani verður oljan so flutt víðari til oljuterminalin í Orknøyggjunum. Gassið fer gjøgnum rørleiðing til Sullom Voe í Hetlandi. Faroe Petroleum hevur eina dagliga framleiðslu uppá umleið 7000-8000 tunnar um dagin. Felagið er við í umleið 60 leitiloyvum á bretskum og norskum øki og samstarvar við fleiri stór og kend oljufelög so sum BP, Centrica, DONG, E.ON Ruhrgas, GDF, OMV, Repsol, RWE Dea, Statoil og Wintershall. Faroe Petroleum er eisini partur av leitingini í Føroyum. Í dag hevur tað eitt forkanningarloyvi, har tað í lótuni hyggur at tí mesta av seismikkinum, sum er skotin á landgrunninum. Mynd Petroljarl Foinaven, sum tekur upp oljuna frá eitt nú Eystur Foinaven, oljukelduni, sum Faroe Petroleum hevur keypt 10% av. Kort Eystur Foinaven liggur 10 kilometrar frá høvuðskelduni Foinaven skamt frá féroyska markinum.